

कंत्राटदारांच्या नोंदणीचे सुधारित नियम  
दि.२० एप्रिल १९९८ च्या शासन निर्णयामधील  
सुधारणा/ बदलाबाबत..  
(इसारा रक्कम भरण्याबाबतची सूट रद्द करणे)

महाराष्ट्र शासन  
सार्वजनिक बांधकाम विभाग,  
शासन निर्णय क्र.सीएटी-०६/२०१४/प्र.क्र.२४२/इमारती-२  
मंत्रालय, मुंबई ४०० ०३२  
दिनांक :- २४/२/२०१६

**वाचा :-** शासन निर्णय, सार्वजनिक बांधकाम विभाग क्र.सीएटी-१०९६/प्रक्र-१७२/इमारती-२ ,  
दिनांक २० एप्रिल १९९८

**प्रस्तावना :-**

शासन निर्णय, सार्वजनिक बांधकाम विभाग क्र.सीएटी-१०९६/प्रक्र-१७२/इमारती-२ दिनांक २० एप्रिल १९९८ अन्वये कंत्राटदारांच्या नोंदणीचे सुधारित नियम निर्गमित करण्यात आलेले आहेत. सदरहू शासन निर्णयातील कलम क्र.१४ मध्ये खालील प्रमाणे तरतूद आहे:-

कंत्राटदाराची इच्छा असेल तर, शासनाने विहित केलेल्या प्रमाणानुसार शासनाकडे ते, रक्कम ठेव म्हणून ठेवतील आणि जोडपत्र-इ मध्ये दिलेल्या नमुन्यात आवश्यक बंधपत्र पूर्ण केल्यानंतर इसा-याची रक्कम देण्यातून सूट मिळवतील. असे बंधपत्र अभिलेखासाठी शासनाकडे सादर करण्यात यावे. आवश्यक ते बंधपत्र पूर्ण केल्यानंतर, कार्यकारी अभियंता, विशिष्ट प्रवर्गामध्ये नोंदणी करण्यात आलेल्या कंत्राटदाराला त्याची नोंदणी ज्या कालावधीपर्यंत आहे त्या कालावधीपर्यंत सूट देण्यात आल्याचे आवश्यक ते प्रमाणपत्र देईल. ज्यावेळी कंत्राटदार कामांसाठी निविदा देतो व सूट मागतो त्यावेळी त्याने स्थानिक अधिका-यांकडे बंधपत्राची व प्रमाणपत्राची एक प्रत सादर केली असेल तर प्रत्येक स्वतंत्र निविदेमध्ये इसा-याची रक्कम देण्यातून कंत्राटदाराला सूट मिळेल.

सदर सवलतीमुळे निविदा प्रक्रियेमध्ये अडथळे व अडचणी येत असून समस्या निर्माण होत असल्याचे मुख्य अभियंत्यांनी शासनाच्या निदर्शनास आणून दिले आहे. सदर इसारा रक्कम ठेव म्हणून ठेवण्याची व प्रत्येक निविदेसोबत इसारा रक्कम भरण्यापासून सूट देण्याची पध्दत रद्द करण्याची मागणी केली आहे. सदर पध्दत रद्द करण्याची बाब शासनाच्या विचाराधीन होती. त्यासंदर्भात खालीलप्रमाणे निर्णय घेण्यात आला आहे.

**शासन निर्णय :-**

वरील शासन निर्णयास अनुलक्षून कंत्राटदार नोंदणीबाबतच्या दिनांक २० एप्रिल, १९९८ च्या शासन निर्णयातील कलम १४ मध्ये खाली दर्शविल्याप्रमाणे फेरबदल करण्यात येत आहे:-

आता शासनाने विहित केलेल्या प्रमाणानुसार ज्यावेळी कंत्राटदार कामांसाठी निविदा सादर करतो त्यावेळी प्रत्येक कामासाठी स्वतंत्रपणे इसा-याची रक्कम भरणे आवश्यक आहे. इसा-याची रक्कम भरण्यास सूट मिळण्यासाठी ठेकेदारांना काही रक्कम शासनाकडे ठेवल्यावर व आवश्यक बंधपत्र पूर्ण केल्यानंतर इसारा रक्कम भरण्यापासून सूट देण्याची तरतूद आता रद्द करण्यात येत आहे.

शासनाच्या दि.२०/४/१९९८ रोजीच्या शासन निर्णयातील उपरोक्त बदला व्यतिरिक्त इतर बाबी लागू रहातील.

हे आदेश आंतर वित्तीय सल्लागार, जलसंपदा विभाग व वित्त विभागाच्या अनौपचारिक संदर्भ क्र. ३/ व्यय-११ दिनांक १७/२/२०१६ अन्वये दिलेल्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२४१२३९३४९४१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

सदर आदेश तात्काळ अंमलात येतील.

महाराष्ट्राचे राज्यपाल यांच्या आदेशानुसार व नावाने,

( वि.दि. सरदेशमुख )

अवर सचिव, महाराष्ट्र शासन

प्रति,

- १) सर्व मंत्रालयीन विभाग,
- २) सर्व मुख्य अभियंता, सार्वजनिक बांधकाम प्रादेशिक विभाग,
- ३) मुख्य वास्तुशास्त्रज्ञ, मुंबई
- ४) सर्व अधीक्षक अभियंते, सा. बां. मंडळ,
- ५) प्रशासकीय अधिकारी, महाराष्ट्र राज्य रस्ते विकास महामंडळ, मर्यादित मुंबई
- ६) स्वीय सहायक, अ.मु.स/सचिव ( बांधकामे)/ सचिव ( रस्ते), सार्वजनिक बांधकाम विभाग, मुंबई
- ७) संचालक ,तंत्र शिक्षण, महाराष्ट्र राज्य, मुंबई
- ८) संचालक, व्यवसाय शिक्षण व प्रशिक्षण , महाराष्ट्र राज्य, मुंबई
- ९) महालेखापाल १, महाराष्ट्र राज्य, मुंबई
- १०) महालेखापाल १, महाराष्ट्र राज्य, नागपूर
- ११) अधिदान व लेखा अधिकारी, मुंबई
- १२) कार्यासन इमारती-२ (निवडनस्ती)